

میڈیا کوآرڈینیٹر آفس

جامعہ ملیہ اسلامیہ

130 اکتوبر 2017

جامعہ وی سی کا ہڑتالی طلباء سے مذاکرات کا مطالبہ
نئی دہلی

جامعہ ملیہ اسلامیہ کے وائس چانسلر پروفیسر طلعت احمد نے طلبا یونین کے انتخابات کو لے کر بھوک ہڑتال پر بیٹھے بچوں سے آج اپیل کی کہ وہ اس کو انا کا مسئلہ نہیں بنا کر، بات چیت کے لئے آگے آئیں جس سے کوئی حل نکالا جاسکے۔ پانچ سے چھ طلباء بھوک ہڑتال پر بیٹھے ہیں۔ انہوں نے کہا کہ عدالت کے معاملے پر غور کیا جا رہا ہے، وہ عدالت کے فیصلے کے بغیر کوئی قدم نہیں اٹھا سکتے۔ ایسا کرنا عدالت کی خلاف ورزی کا معاملہ بن جائے گا۔ انہوں نے کہا کہ عدالت میں مقدمہ کی وجہ سے، وہ ایسا نہیں کر سکتے جو ممکن نا ہو۔ پروفیسر طلعت احمد نے اس موقع پر یونیورسٹی کے دوروزہ تعلیمی میلے کے اختتامی تقریب کے موقع پر یہ اپیل کی۔ انہوں نے کہا کہ انہیں اس بات کا بہت دکھ ہے کہ جامعہ کے یوم تاسیس کے موقع پر ایک طرف اتنا کامیاب تعلیمی میلہ چل رہا ہے، دوسری طرف کچھ بچے ہڑتال پر ہیں۔ انہوں نے بچوں کو آنے اور بات چیت کرنے کے لئے کہا۔ انہوں نے جامعہ کے اساتذہ سے بھی کہا کہ وہ جا کر بچوں سے بات کریں۔ انہوں نے کہا کہ عدالت میں معاملہ ہونے کے باوجود کچھ بچوں کا ہڑتال کرنا یونیورسٹی کی شبیہ کے لئے ٹھیک نہیں ہے۔

جاری کردہ

ڈاکٹر صائمہ سعید

میڈیا کوآرڈینیٹر

جامعہ ملیہ اسلامیہ نئی دہلی